

ഇടുക്കി ഡിസ്ട്രിക്ട് എക്സൈസ് എംപ്ലോയീസ്

കോ-ഓപ്പറേറ്റീവ് സൊസൈറ്റി ക്ലിപ്തം നമ്പർ ഐ. 621, വെങ്ങല്ലൂർ പി.ഒ., തൊടുപുഴ

ഐശ്വര്യ ഗ്രൂപ്പ് ഡിപ്പോസിറ്റ് സ്കീം ഉപനിബന്ധനകളും അപേക്ഷയും

1. ഈ പദ്ധതിയുടെ പേര് എക്സൈസ് എംപ്ലോയീസ് സഹകരണസംഘം ഐശ്വര്യ ഗ്രൂപ്പ് ഡിപ്പോസിറ്റ് സ്കീം എന്നാകുന്നു.
2. ഈ പദ്ധതിയിൽ എക്സൈസ് എംപ്ലോയീസ് സഹകരണ സംഘത്തിലെ അംഗങ്ങൾക്ക് മാത്രമേ അംഗമാകുവാൻ പാടുള്ളൂ.
3. ഈ പദ്ധതി സംഘം നിയമാവലിയിലെ വകുപ്പ് 3-ൽ 4-നെ അടിസ്ഥാനമാക്കിയുള്ള ഒരു നിക്ഷേപ പദ്ധതി ആയിരിക്കുന്നതും, ഈ പദ്ധതിയുടെ കാലാവധി പരമാവധി 100 മാസം വരെയും പരമാവധി മുതൽ 10 ലക്ഷം രൂപ വരെയുമായിരിക്കും.
4. പദ്ധതിയിൽ ചേരുന്ന ഓരോ അംഗത്തിനും അയാൾ അടച്ച് തീർക്കാൻ വ്യവസ്ഥ ചെയ്യുന്ന മുതൽ സംഖ്യയുടെ 75% കവിയാത്ത സംഖ്യ മുൻകൂറായി ലഭിക്കുവാൻ അർഹതയുണ്ടായിരിക്കും. ഇപ്രകാരം അഡ്വാൻസ് നൽകുമ്പോൾ ടി അംഗം ചേർന്നിരിക്കുന്ന ക്ലാസിലെ മുതൽ സംഖ്യയുടെ 5% സംഘം സർവ്വീസ് ചാർജ്ജായി ഈടാക്കുന്നതാണ്. ഇപ്രകാരം മുൻകൂറായി ഓരോ തവണയും ഒരാൾക്ക് മാത്രം സംഖ്യ നൽകുന്നതും, ഒന്നിൽ കൂടുതൽ പേർ ആവശ്യപ്പെട്ടാൽ നറുക്കിട്ട് നൽകുന്നതുമായിരിക്കും.
5. ഓരോ തവണയിലും സംഘം കമ്മീഷൻ കിഴിച്ചുവരുന്ന തുകയിൽനിന്നും ഏറ്റവും കൂടുതൽ ബോണസ് നൽകുന്ന നിക്ഷേപകന് അപ്രകാരം ഒന്നിൽ കൂടുതൽ നിക്ഷേപകരുണ്ടെങ്കിൽ നറുക്കെടുപ്പിലൂടെ സംഘം നിശ്ചയിക്കുന്ന നിക്ഷേപകന് തവണ തീയതികളിൽ ഉച്ചയ്ക്ക് 1 മണിക്ക് സംഘം ഓഫീസിൽ ഹാജരുള്ള സ്കീം അംഗങ്ങളുടെ സാന്നിധ്യത്തിൽ നടപടിക്രമങ്ങൾ പൂർത്തീകരിച്ച് ഓരോ മാസവും അഡ്വാൻസ് അനുവദിക്കാവുന്നതാണ്.
6. ഇത്തരം അഡ്വാൻസുകൾക്ക് ഓഹരി അനുപാതം ബാധകമായിരിക്കുകയില്ല.
7. അനുവദിക്കപ്പെട്ട അഡ്വാൻസ് ലഭിക്കുന്നതിന് സംഘത്തിന്റെ നിശ്ചിത ഫോറത്തിൽ കടപ്പത്രം നൽകേണ്ടതും 1,00,000/- രൂപ വരെയുള്ള അഡ്വാൻസിന് യോഗ്യരായ 2 അംഗങ്ങളുടെ ജാമ്യവും, 3,00,000/- രൂപ വരെയുള്ള അഡ്വാൻസിന് മതിയായ ശമ്പളമുള്ള ഒരു 'എ' ക്ലാസ് അംഗത്തിന്റെ സാലറി സർട്ടിഫിക്കറ്റും, 2 'എ' ക്ലാസ് അംഗങ്ങളുടെ ശമ്പള റിക്കവറി എഗ്രിമെന്റോടുകൂടിയ ജാമ്യവും, 3,00,000/- രൂപ മുതൽ 5,00,000/- രൂപ വരെയുള്ള അഡ്വാൻസിന് രണ്ട് അംഗങ്ങളുടെ സാലറി സർട്ടിഫിക്കറ്റോടു കൂടിയതും ഒരു അംഗത്തിന്റെ ശമ്പള റിക്കവറി എഗ്രിമെന്റോടുകൂടിയ ജാമ്യത്തിനും, 5,00,000/- രൂപ മുതൽ 8,00,000/- രൂപ വരെയുള്ള അഡ്വാൻസിന് മൂന്ന് അംഗങ്ങളുടെ ശമ്പള സർട്ടിഫിക്കറ്റോടു കൂടിയതും ഒരു അംഗത്തിന്റെ ശമ്പള റിക്കവറി എഗ്രിമെന്റോടുകൂടിയതും, 8,00,000/- രൂപ മുതൽ 10,00,000/- രൂപ വരെയുള്ള അഡ്വാൻസിന് നാല് അംഗങ്ങളുടെ ശമ്പള സർട്ടിഫിക്കറ്റോടു കൂടിയ ജാമ്യവും നൽകി അഡ്വാൻസ് കൈപ്പറ്റാവുന്നതാണ്.
8. തവണ തീയതി സംഘം അവധി ദിവസമായിരുന്നാൽ അടുത്ത പ്രവൃത്തി ദിവസം നിശ്ചിത തീയതി ആയിരിക്കുന്നതാണ്.
9. സംഘം കമ്മീഷൻ ഉൾപ്പെടെ മൊത്തം 30% ൽ അധികം ബോണസ് അനുവദിക്കുന്നതല്ല. ഓരോ തവണയിലും മേൽ പ്രകാരം ബോണസ് ഉണ്ടെങ്കിൽ ആയത് സ്കീമിലെ എല്ലാ നിക്ഷേപകർക്കും തുല്യമായി വീതം വയ്ക്കുന്നതും ആയത് കിഴിച്ച് ബാക്കി സംഖ്യ മാത്രം അടുത്ത തവണയ്ക്ക് അടച്ചാൽ മതിയാകുന്നതുമാണ്. സ്കീമിൽ നിന്ന് അഡ്വാൻസ് എടുത്തിട്ടുള്ള അംഗങ്ങൾ തവണ തുക തവണ തീയതികളിൽ അടയ്ക്കാൻ വീഴ്ച വരുത്തിയാൽ വീഴ്ച തുക 13.5% പലിശ സഹിതം വീഴ്ച തുക അടയ്ക്കേണ്ടതുമാണ്.
10. അഡ്വാൻസ് വാങ്ങാത്ത നിക്ഷേപകരുടെ തവണ മുടക്കുകൾക്ക് 9% പലിശ മുടക്കു ദിവസങ്ങളിലേക്ക് കണക്കാക്കുന്നതായിരിക്കും.
11. കുടിശിക വരുത്തുന്ന അഡ്വാൻസ് എടുക്കാത്ത നിക്ഷേപകരെ നിയമാനുസരണം നോട്ടീസ് നൽകിയശേഷം മാറ്റിപകരം പുതിയ ആളെ ചേർക്കുന്നതിന് സംഘത്തിന് അധികാരമുണ്ടായിരിക്കും.
12. ഈ പദ്ധതി പ്രകാരം അഡ്വാൻസ് പറ്റിയിട്ടുള്ള നിക്ഷേപകൻ തവണ തുക തുടർച്ചയായി 3 മാസം വീഴ്ച വരുത്തിയാൽ പ്രമാണ പ്രകാരം സ്കീമിലേക്ക് അടയ്ക്കാനുള്ള തുകകൾ അഡ്വാൻസ് എടുത്തിട്ടുള്ള ആളിൽനിന്നോ, ജാമ്യക്കാരിൽനിന്നോ, അവരുടെ സ്ഥാവര ജംഗമ വസ്തുക്കളിൽ നിന്നോ ഈടാക്കുന്നതിന് നിയമപ്രകാരം ആവശ്യമായ എല്ലാ മേൽനടപടികളും നടത്തി തുകകൾ വസൂലാക്കുന്നതിന് സംഘത്തിന് അവകാശമുണ്ടായിരിക്കുന്നതാണ്.
13. സ്കീം കാലാവധിക്ക് മുമ്പ് സ്കീം അംഗം മരണമടയുകയാണെങ്കിൽ സ്കീം തുടർന്ന് നടത്തുന്നതിനും, സ്കീം അനുസരിച്ചുള്ള പണവും മറ്റ് ആനുകൂല്യങ്ങളും സ്കീം അംഗത്തിനുവേണ്ടി കൈപ്പറ്റുന്നതിനും ഒരു നോമിനിയെ അധികാരപ്പെടുത്തേണ്ടതാണ്.
14. പദ്ധതിയിൽ ചേരുന്ന അംഗങ്ങൾക്ക് സംഘത്തിൽനിന്ന് ഒരു പാസ് ബുക്ക് കൊടുക്കുന്നതാണ്. പണം അടയ്ക്കുമ്പോഴും പണം തിരികെ വാങ്ങുമ്പോഴും പാസ്ബുക്ക് ഹാജരാക്കേണ്ടതാണ്. പാസ് ബുക്കിൽ പണമടച്ചവിവരം അധികാരപ്പെട്ട ഉദ്യോഗസ്ഥർ രേഖപ്പെടുത്തിക്കൊടുക്കുന്നതും ഈ രേഖപ്പെടുത്തൽ കൃത്യമാണോ എന്ന് നിക്ഷേപകർ ബോധ്യപ്പെടേണ്ടതുമാണ്. കൂടാതെ പണം അടച്ചതിന്റെ രസീതും സംഘത്തിൽ നിന്ന് നിക്ഷേപകർ വാങ്ങി സൂക്ഷിച്ചിരിക്കേണ്ടതാണ്.
15. കരാർ അനുസരിച്ചുള്ള ഗഡുസംഖ്യകൾ നിക്ഷേപകൻ ഏതെങ്കിലും കാരണവശാൽ അടയ്ക്കാത്തതുമൂലം പദ്ധതി പൂർത്തീകരിക്കാതെ വരുന്നതാകയാൽ നിക്ഷേപകൻ അടച്ചിട്ടുള്ള തുകയിൽ നിന്നും സംഘത്തിനുണ്ടായ നടപടി ചെലവുകൾ കിഴിച്ച് ബാക്കി തുക സ്കീം വട്ടമെത്തി 30 ദിവസത്തിനുശേഷം തിരികെ നൽകുന്നതായിരിക്കും.

(മറുപുറം)

16. തവണ വീഴ്ചമൂലം നിക്ഷേപ തുകയിൽ ഉണ്ടാകുന്ന കുറവുകൾ സംഘം നികത്തി ഓരോ മാസവും അഡ്വാൻസ് കുടിശിക്കാർ അല്ലാത്ത നിക്ഷേപകർക്ക് തുടർന്ന് നൽകേണ്ടതാണ്. സംഘം ഇറക്കുന്ന വീഴ്ച തുകയ്ക്ക് കുടിശിക്കാരിൽ നിന്നും മേൽ 9, 10 വകുപ്പുകളിൽ പറയുന്ന പ്രകാരം പലിശ ഈടാക്കുന്നതാണ്.
17. ഈ സ്കീം പ്രകാരം അഡ്വാൻസ് അനുവദിക്കപ്പെട്ടിട്ടുള്ള നിക്ഷേപകൻ മതിയായ ജാമ്യവും പ്രമാണങ്ങളും നൽകി തുക കൈപ്പറ്റാതിരുന്നാൽ ടി തുക നിക്ഷേപകന്റെ പേരിൽ സ്പെഷ്യൽ സേവിംഗ്സ് ബാങ്ക് അക്കൗണ്ടിൽ നിക്ഷേപിക്കുന്നതും പദ്ധതി പൂർത്തീകരിച്ചശേഷം ബാധ്യതകളുണ്ടെങ്കിൽ ആയതിലേക്ക് തട്ടിക്കിഴിക്കുന്നതുമായിരിക്കും.
18. അഡ്വാൻസ് കൈപ്പറ്റാത്ത നിക്ഷേപകന് അടച്ചുതീർത്തിട്ടുള്ള തുകയുടെ 80% വരെ വായ്പക്ക് അർഹതയുണ്ടായിരിക്കുന്നതും അഡ്വാൻസ് കൈപ്പറ്റുമ്പോൾ ടി വായ്പ 13.5% പലിശ സഹിതം അഡ്വാൻസിൽ നിന്ന് ഈടാക്കുന്നതിന് സംഘത്തിന് അധികാരമുണ്ടായിരിക്കുന്നതാണ്.
19. മേൽ വകുപ്പ് 18 പ്രകാരം വായ്പ ലഭിക്കുന്നതിന് സംഘം പ്രസിഡന്റിന്റെ പേർക്ക് നിക്ഷേപകൻ പ്രോമിസറി നോട്ട് നൽകേണ്ടതാണ്.
20. മേൽ 4-ാം വകുപ്പ് പ്രകാരം തവണ തീയതികളിൽ അഡ്വാൻസ് അപേക്ഷിക്കുന്നതിന് നിക്ഷേപകന് നേരിട്ട് സംഘം ആഫീസിൽ ഹാജരാകാൻ സാധിക്കാതെ വരുന്ന പക്ഷം പരമാവധി ബോണസ് ഓഫർ തുക സംഘത്തിനെ രേഖാമൂലം അറിയിക്കുകയോ തനിക്കുപകരം പ്രതിനിധിയെ സംഘത്തിന്റെ സമ്മതത്തോടെ അധികാരപ്പെടുത്താവുന്നതും, അയാളുടെ നടപടികൾക്ക് നിക്ഷേപകൻ പൂർണ്ണ ഉത്തരവാദിയായിരിക്കുന്നതും, നിക്ഷേപകൻ നേരിട്ട് ചെയ്ത കാരണങ്ങളായി പരിഗണിക്കുന്നതുമായിരിക്കും. കൂടാതെ ഓൺലൈനായിട്ട് (വീഡിയോ ആപ്ലിക്കേഷനുകൾ വഴി) നടത്തുന്നതുമാണ്. ആയതിലും മേൽപ്രകാരം പ്രതിനിധി വഴിയോ നേരിട്ടോ പങ്കാളിയാകാവുന്നതാണ്.
21. ഈ പദ്ധതി പ്രകാരം ഒരാൾക്ക് ഒരവസരത്തിലും 10,00,000/- രൂപയിൽ അധികരിച്ച മേലിറക്ക് ബാധ്യത ഉണ്ടായിരിക്കാൻ പാടില്ലാത്തതാണ്.
22. നിക്ഷേപകൻ സംഘത്തിലേക്ക് സ്വന്തം നിലയിലോ, ജാമ്യം നിന്ന നിലയിലോ ബാധ്യതപ്പെട്ടിട്ടുണ്ടെങ്കിൽ സ്കീം നിക്ഷേപ സംഖ്യ ടി ബാധ്യതയിലേക്ക് തട്ടിക്കിഴിക്കുന്നതിന് സംഘത്തിന് അധികാരമുണ്ടായിരിക്കുന്നതാണ്.
23. ഓരോ നിക്ഷേപ പദ്ധതി ആരംഭിക്കുമ്പോഴും താലൂക്കിലെ അസി. രജിസ്ട്രാർ (ജനറൽ) പക്കൽ നിന്നും മുൻകൂർ അനുമതി വാങ്ങിയിരിക്കേണ്ടതാണ്.
24. സംഘത്തിന് ഈ പ്രതിമാസ നിക്ഷേപ പദ്ധതിയിൽ നിന്ന് ലഭിക്കാവുന്ന ആകെ കമ്മീഷന്റെ 2% തുക മുൻകൂറായി ട്രഷറിയിൽ അടച്ച് ചെല്ലാൻ ഹാജരാക്കേണ്ടതാണ്.
25. ഒരു ഗ്രൂപ്പിൽ ചേർന്ന് കടം വാങ്ങിയിട്ടുള്ള ഒരു നിക്ഷേപകൻ മറ്റൊരു ഗ്രൂപ്പിൽ ചേരുകയാണെങ്കിൽ അയാൾ ആദ്യം വാങ്ങിയിട്ടുള്ള കടത്തിന് കുടിശിക വന്നാൽ ടി കുടിശിക തീർന്നതിനുശേഷമേ പുതിയ കടത്തിന് അർഹതയുണ്ടായിരിക്കുകയുള്ളൂ.
26. ഈ നിബന്ധനയിൽ മാറ്റം വരുത്തുന്നതിനോ, കൂട്ടിച്ചേർക്കുന്നതിനോ ബഹുമാനപ്പെട്ട ജോയിന്റ് രജിസ്ട്രാർ (ജനറൽ) ന്റെ മുൻകൂർ അനുമതി വാങ്ങേണ്ടതാണ്.
27. ഈ പദ്ധതി സംബന്ധിച്ച് ഉണ്ടാകുന്ന എല്ലാ തർക്കങ്ങളും കേരള സഹകരണ സംഘം നിയമം 69-ാം വകുപ്പിന് വിധേയമായിരിക്കും.

മേൽ വിവരിച്ചിട്ടുള്ള പരസ്പര സഹായ നിക്ഷേപ പദ്ധതിയുടെ വ്യവസ്ഥകൾ പൂർണ്ണമായി ഞാൻ സമ്മതിച്ച് രൂപാ നിക്ഷേപമായി അടച്ച് ഈ പദ്ധതിയിൽ നിക്ഷേപകനായി ചേർന്നിരിക്കുന്നു.

അംഗനമ്പരം പേരും :
 വിലാസം:- താലൂക്ക് :
 വില്ലേജ് :
 കര :
 വീട്ടുപേര് :
 പോസ്റ്റോഫീസ് :
 ഓഫീസ് അഡ്രസ്സ് :
 വയസ്സ് :
 ജനന തീയതി :
 പിതാവിന്റെ പേര് :
 അവകാശിയുടെ പേരും ബന്ധവും :

Ph:	
Mob:	

സ്ഥലം :
 തീയതി :

സാക്ഷികൾ 1. നിക്ഷേപകന്റെ പേരും ഒപ്പും

2.